

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2024 നവംബർ 05
Tuesday, 05th November 2024

1200 തുലാം 20
20th Thulam 1200

1946 കാർത്തികം 14
14th Karthika 1946

വാല്യം 13
Vol. XIII

നമ്പർ } 45
No. }

Part III

Dairy Development Department

©
കേരള സർക്കാർ
GOVERNMENT OF KERALA
2024



ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ശ്രീമതി ഉഷാദേവി, കെ., ഡെപ്യൂട്ടി ഡയറക്ടർ)

നമ്പർ DDKSD/361/2024-C1.

2024 ഒക്ടോബർ 21.

വിഷയം:—ക്ഷീര വികസന വകുപ്പ്, കാസർഗോഡ്—പെരളം ക്ഷീരോല്പാദക സഹകരണ സംഘം ക്ലിപ്തം നമ്പർ കെ. ജി. 36 (ഡി) ആപ്കോസ്—സമാപ്തീകരണം—1969-ലെ കേരള സഹകരണ നിയമം വകുപ്പ് S 71(2)(a) പ്രകാരം രജിസ്ട്രേഷൻ റദ്ദ് ചെയ്തുകൊണ്ടുള്ള ഉത്തരവ് പുറപ്പെടുവിക്കുന്നത് സംബന്ധിച്ച്.

പരാമർശം:—(1) ഈ ഓഫീസിലെ 22-7-2024-ലെ DDKSD/361/2024-C1 നമ്പർ ഉത്തരവ്.

(2) ഈ ഓഫീസിൽ നിന്നും മാനേജിംഗ് ഡയറക്ടർ, എം.ആർ.സി.എം.പി.യു. ലിമിറ്റഡ്, കോഴിക്കോടിന് അയച്ച 10-7-2024-ലെ DDKSD/361/2024-C1 നമ്പർ കത്ത്.

(3) പരപ്പ ക്ഷീരവികസന ഓഫീസർ/ലിക്വിഡേറ്ററുടെ 5-10-2024-ലെ റിപ്പോർട്ട്.

കാസർഗോഡ് ജില്ലയിലെ പരപ്പ ബ്ലോക്കിൽ പ്രവർത്തനരഹിതമായി കിടന്ന പെരളം ക്ഷീരോല്പാദക സഹകരണ സംഘം ക്ലിപ്തം നമ്പർ കെ. ജി. 36 (ഡി) ആപ്കോസ് സമാപ്തീകരിക്കുന്നതിന് പരപ്പ ക്ഷീരവികസന ഓഫീസറെ ലിക്വിഡേറ്റർ ആയി നിയമിച്ച് പരാമർശം (1) പ്രകാരം ഉത്തരവായിരുന്നു. എന്നാൽ പെരളം ക്ഷീര സംഘത്തിൽ പാൽ അളക്കുന്ന അംഗങ്ങളുടെ എണ്ണം 1 മുതൽ 3 വരെ മാത്രമായിരുന്നതിനാൽ 30-12-2023-ന് ചേർന്ന പൊതുയോഗത്തിൽ സംഘം സമാപ്തീകരിക്കുന്നതിന് തീരുമാനം എടുത്തിരുന്നു. പരപ്പ ഡയറി ഫാം ഇൻസ്ട്രക്ടർ പ്രസ്തുത പൊതുയോഗ തീരുമാനം പരിശോധിച്ച് റിപ്പോർട്ട് സമർപ്പിച്ചിരുന്നു. 27-2-1996-ൽ രജിസ്റ്റർ ചെയ്ത സംഘത്തിൽ 2000-2001 വർഷം വരെ മാത്രമാണ് ഓഡിറ്റ് ചെയ്യപ്പെട്ടിട്ടുള്ളതെന്ന് പരപ്പ ക്ഷീരവികസന ഓഫീസർ അറിയിച്ചിട്ടുണ്ട്. ആയതിനുശേഷമുള്ള കണക്കുകൾ ഒന്നുതന്നെ സംഘത്തിൽ ലഭ്യമല്ല. താൽക്കാലിക ജീവനക്കാർ മാത്രമാണ് സംഘത്തിൽ ജോലി ചെയ്തിരുന്നത്. ക്യാഷ് ബുക്ക്, പർച്ചേസ് രജിസ്റ്റർ എന്നിവ മാത്രമാണ് സംഘത്തിൽ എഴുതിക്കൊണ്ടിരുന്നത്. ആയതിനാൽ സംഘത്തിൽ ആവശ്യമായ രേഖകളൊന്നും ഇല്ലാത്തതിനാലും, പാലളക്കുന്ന കർഷകരുടെ എണ്ണം 25-ൽ താഴെ ആയതിനാലും, സംഘം സമാപ്തീകരിക്കാൻ പൊതുയോഗം തീരുമാനിച്ചതിനാലും 1969-ലെ കേരള സഹകരണ നിയമം വകുപ്പ് S 71(2)(a) പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്യണമെന്ന് പരാമർശം (3) പ്രകാരം പരപ്പ ക്ഷീരവികസന ഓഫീസർ/ലിക്വിഡേറ്റർ ശുപാർശ സഹിതം റിപ്പോർട്ട് സമർപ്പിച്ചിട്ടുള്ളതാണ്. കൂടാതെ പെരളം ക്ഷീരോല്പാദക സഹകരണ സംഘത്തിന് മിൽമയുമായി എന്തെങ്കിലും ബാധ്യതയുണ്ടെങ്കിൽ അറിയിക്കണമെന്ന് ഈ ഓഫീസിലെ പരാമർശം (2) പ്രകാരം മിൽമ മാനേജിംഗ് ഡയറക്ടർ-ന് കത്തയച്ചിരുന്നുവെങ്കിലും ആയതിന് തടസ്സവാദങ്ങൾ ഒന്നും ഉന്നയിച്ചിട്ടില്ല.

ഉത്തരവ്

മേൽ റിപ്പോർട്ടിന്റെയും ശുപാർശയുടെയും അടിസ്ഥാനത്തിൽ രജിസ്ട്രാർ എന്ന നിലയിൽ എന്നിൽ നിക്ഷിപ്തമായിട്ടുള്ള അധികാരം ഉപയോഗിച്ച് പെരളം ക്ഷീരോല്പാദക സഹകരണ സംഘം ക്ലിപ്തം നമ്പർ കെ. ജി. 36(ഡി) ആപ്കോസ് സമാപ്തീകരിച്ചുകൊണ്ടും 1969-ലെ കേരള സഹകരണ നിയമം വകുപ്പ് S 71(2)(a) പ്രകാരം രജിസ്ട്രേഷൻ റദ്ദ് ചെയ്തുകൊണ്ടും ടി സംഘത്തിന്റെ പേര് ക്ഷീര സംഘങ്ങളുടെ പട്ടികയിൽ നിന്നും നീക്കം ചെയ്തുകൊണ്ടും ഇതിനാൽ ഉത്തരവാകുന്നു. ലിക്വിഡേറ്ററുടെ കൈവശമുള്ള സംഘത്തിന്റെ മുഴുവൻ രേഖകളും 3 വർഷത്തേക്ക് സൂക്ഷിച്ചു വയ്ക്കേണ്ടതാണ്.

ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ
കാര്യാലയം, കാസർഗോഡ്.

(ഒപ്പ്)
ഡെപ്യൂട്ടി ഡയറക്ടർ.

